

# “విరాటపీఠం” - “లోక కళ్యాణ పారాయణం”

(కార్తిక శుద్ధ దశమీ)

133

(24.11.2020 మంగళవారము)

॥ ఓం నమో వేంకటేశాయ ॥

**గురుధ్యానమ్**

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥

**శ్రీనివాసధ్యానమ్**

కల్పినం తురగారూఢం కలికల్మషనాశనమ్ ।  
కళ్యాణదం కలిఘ్నం చ శ్రీనివాసం భజేఽనిశమ్ ॥

**లక్ష్మీధ్యానమ్**

సర్వజ్ఞే సర్వవరదే సర్వదుష్టభయంకరి ।  
సర్వదుఃఖహరే దేవి మహాలక్ష్మీ నమోఽస్తుతే ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి షడ్వింశాధ్యాయాంతర్గత-శ్లోకపారాయణం శ్రీబ్రహ్మభూతస్తోత్రపారాయణం చ ఆచార్యముఖేన కరిష్యామహే.

**శ్రీకృష్ణధ్యానమ్** - కుటిలాలకసంయుక్తం పూర్ణచంద్రనిభాననమ్ ।  
విలసత్కుణ్డలధరం కృష్ణం వందే జగద్గురుమ్ ॥

**దేవీధ్యానమ్** - యా దేవీ సర్వభూతేషు కాంతిరూపేణ సంస్థితా ।  
నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్** - వ్యాసాయ విష్ణురూపాయ వ్యాసరూపాయ విష్ణవే ।  
నమో వై బ్రహ్మనిధయే వాసిష్ఠాయ నమో నమః ॥

# శ్రీమన్మహాభారతమ్

అథవిరాటపర్వణి షడ్వింశోధ్యాయః

వైశమ్పాయన ఉవాచ |

అథాబ్రవీత్తతః కర్ణః క్షీప్రం గచ్ఛన్తు భారత |  
అన్యే ధూర్తా నరా దక్షా నిభృతాః సాధుకారిణః ||  
చరన్తు దేశాన్ సంచితాః స్ఫీతాఞ్జనపదాకులాన్ |  
తత్ర గోష్ఠీషు రమ్యాసు సిద్ధప్రవ్రజితేషు చ ||  
పరిచారేషు తీర్థేషు వివిధేస్వాయకరేషు చ |  
విజ్ఞాతవ్యా మనుష్యైస్తైస్తర్కయా సువినీతయా ||  
వివిధైస్తత్పరైః సమ్యక్జ్ఞైర్నిపుణసంవృతైః |  
అన్వేష్టవ్యాః సునిపుణైః పాణ్డవాశ్చన్నవాసినః ||  
నదీకుశ్లేషు తీర్థేషు గ్రామేషు నగరేషు చ |  
ఆశ్రమేషు చ రమ్యేషు పర్వతేషు గుహాసు చ ||  
అథాగ్రజానన్తరజః పాపభావానురాగవాన్ ||  
జ్యేష్ఠం దుఃశాసనస్తత్ర భ్రాతా భ్రాతరమబ్రవీత్ ||

కర్ణ ఉవాచ |

యేషు నః ప్రత్యయో రాజంశ్చారేషు మనుజాధిప |  
తే యాన్తు దత్తదేయా వై భూయస్తాన్ పరిమార్గితుమ్ ||  
ఏతచ్చ కర్ణో యత్రాహ సర్వమీహామహే తథా ||  
ఘ్రాణైః పశ్యన్తి పశవో వేదైరేవ ద్విజోత్తమాః |  
చారైః పశ్యన్తి రాజానశ్చక్షుర్భ్యామితరే జనాః ||  
యథోద్దిష్టం చరాః సర్వే మృగయన్తు యతస్తతః |  
ఏతే చాన్యే చ భూయాంసో దేశాద్దేశం యథావిధి ||  
న తు తేషాం గతిర్వాసః ప్రవృత్తిశ్చోపలభ్యతే |  
అత్యన్తం వా నిగూఢాస్తే పారం చోర్మిమతో గతాః ||  
వ్యాలైశ్చాపి మహారణ్యే భక్షితాః శూరమానినః |  
అథవా విషమం ప్రాప్య వినష్టాః శాశ్వతీః సమాః ||  
తస్మాన్మానసమవ్యగ్రం కృత్వా త్వం కురునన్దన |  
కురు కార్యం మహోత్సాహం మన్యసే యన్నరాధిప ||

|| ఇతి శ్రీమన్మహాభారతే విరాటపర్వణి షడ్వింశోధ్యాయః ||





భీష్మ ఉవాచ |

శృణు చేదం మహారాజ బ్రహ్మభూతం స్తవం మమ |  
 బ్రహ్మర్షిభిశ్చ దేవైశ్చ యః పురా కథితో భువి ||  
 సాధ్యానామపి దేవనాం దేవదేవేశ్వరః ప్రభుః |  
 లోకభావనభావజ్ఞ ఇతి త్వాం నారదోఽబ్రవీత్ ||  
 భూతం భవ్యం భవిష్యచ్చ మార్కండేయోఽభ్యువాచ హ |  
 యజ్ఞం త్వాం చైవ యజ్ఞానాం తపశ్చ తపసామపి ||  
 దేవనామపి దేవం చ త్వామాహ భగవాన్భృగుః |  
 పురాణాం చైవ పరమం విష్ణో రూపం తవేతి చ ||  
 వాసుదేవో వసూనాం త్వం శక్రం స్థాపయితా తథా |  
 దేవదేవోఽసి దేవనామితి ద్వైపాయనోఽబ్రవీత్ ||  
 పూర్వే ప్రజానిసర్గే చ దక్షమాహుః ప్రజాపతిమ్ |  
 ప్రస్థారం సర్వభూతానామంగిరాస్త్యాం తథా-బ్రవీత్ ||  
 అవ్యక్తం తే శరీరోత్థం వ్యక్తం తే మనసి స్థితమ్ |  
 దేవాస్త్యత్సంభవాశ్చైవ దేవలస్త్యసితోఽబ్రవీత్ ||  
 శిరసా తే దివం వ్యాప్తం బాహుభ్యాం పృథివీ తథా |  
 జఠరం తే త్రయో లోకాః పురుషోఽసి సనాతనః ||  
 ఏవం త్వామభిజానంతి తపసా భావితా నరాః |  
 ఆత్మదర్శనతృప్తానామృషీణాం చాసి సత్తమః ||  
 రాజర్షీణాముదారాణామాహవేష్వనివర్తినామ్ |  
 సర్వధర్మప్రధానానాం త్వం గతిర్మధుసూదన ||  
 ఇతి నిత్యం యోగవిద్భిర్భగవాన్పురుషోత్తమః |  
 సనత్కుమారప్రముఖైః స్తూయతేఽభ్యర్చ్యతే హరిః ||

ఇతి శ్రీమన్మహాభారతే భీష్మపర్వణి బ్రహ్మభూతస్తోత్రం సంపూర్ణమ్



**గోవిందనామసంకీర్తనము**

**అథ నవగ్రహపూర్ణనా**

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

**అథ క్షమాపూర్ణనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

**అథ లోకక్షేమపూర్ణనా**

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

**అథ మంగళమ్**

శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥